

ذرائع ابلاغ کی جنگ

محمد ایوب منیر[○]

۱۹۹۱ء کی خلیجی جنگ میں یہ حقیقت واضح ہو کر سامنے آئی تھی کہ میدان جنگ کے ساتھ ساتھ ایک جنگ ذرائع ابلاغ کے محاذ پر بھی لڑی جاتی ہے۔ ماضی میں بھی پروپیگنڈے کو جنگ میں خصوصی اہمیت حاصل رہی ہے اور خصوصی ریڈ یوائیشن اور نیوز بلشن اہم کردار ادا کرتے رہے ہیں لیکن اب ٹی وی اور سینما ریٹ چینلوں کے دور میں جنگ کا منظر اور اس کے ساتھ پیش کرنے والوں کا زاویہ نظر، ہرگھر میں، آنکھوں سے دیکھا جاسکتا ہے۔ عراق پر امریکی و برطانوی حملے سے قبل کے زمانے میں اور دوران جنگ مغربی ذرائع ابلاغ نے جو کردار ادا کیا ہے، وہ سب کے سامنے ہے۔ الجزیرہ چینل کے بارے میں بہت کچھ کہانیاں بیان کی جاتی ہیں لیکن عراق پر تھوپی گئی اس جنگ میں اس کی کارکردگی عملاً اتنی موثر تھی کہ دنیا بھر کے میڈیا کو اس پر انحصار کرنا پڑا، کوئی بھی اسے نظر انداز نہ کر سکا۔ اس کی قیمت انھوں نے اپنے نمائندے کی شہادت سے ادا کی۔ کاش! اس طرح کا ایک چینل انگریزی زبان کا بھی ہوتا جو پوری دنیا میں موثر انداز سے براہ راست ابلاغ کا ذریعہ بنتا۔

مغرب نے آزادی فگر اور آزادی رائے کا پرچار کچھ اس انداز میں کیا ہے کہ ہمارے بعض داش و راپنے نبیادی عقائد اور قومی مفادات کے خلاف بولنے اور شبہات اٹھانے کو ہی

○ پروفیسر گورنمنٹ اسلامیہ کالج، لاہور کیٹ

اس کا مظہر سمجھتے ہیں، جب کہ مغرب کی اپنی جگہ نظری کا یہ حال ہے کہ اس جگہ میں اس کا انتظام کیا گیا کہ کوئی خبری آئی اے، اور پینٹا گون سے کلیر ہوئے بغیر نہ جائے۔ ماہنامہ نیوز لائن نے عالمی ٹی وی نیٹ ورکس کے نمایاں اینکر پرن کے لبوں کو امریکی جھنڈے سے سی کراہی حقیقت کا اظہار کیا کہ کوئی اظہار رائے میں آزاد نہ تھا (مارچ، ۲۰۰۳ء، ص ۲۶)۔ پیغمبر آنیٹ جیسے نمایندے سے عراق سے ہمدردی میں دو بول بولنے پر مذمت کروائی گئی اور پھر واپس بلایا گیا۔ ایک دوسرے معروف اینکر پرن کو اس لیے برطرف کر دیا گیا کہ اس نے کہا تھا کہ ۲ ہزار میل ڈور سے بمباری کرنا بزدی ہے۔

اصل مسئلہ تو عالمی سطح پر الکیٹرونک ہی نہیں، پرنٹ میڈیا پر بھی غیر متعصبانہ اور سچائی پر منطق نظر پیش کرنے کا ہے، اور صرف دورانِ جگہ ہی نہیں، معمول کے حالات میں بھی۔ صورت حال کا ایک جائزہ اس مسئلے کی اہمیت کو سمجھنے میں معاون ثابت ہو گا۔

ابلاغ کے جدید ذرائع دوسری قوموں کو مکوم بنانے اور ان پر اجنبی تہذیب و ثقافت مسلط کرنے کے لیے بے دریغ استعمال کیے جا رہے ہیں، اور اس کا اولین ہدف مسلمان خصوصاً ترقی پذیر ممالک کے مسلمان ہیں۔ فوج کشی کے ذریعے دیگر اقوام کو نسل درسل غلام بنانے کا سلسلہ اہل یورپ نے شروع کیا۔ فرانس، ہالینڈ، جمنی، بلجیم، اٹلی اور برطانیہ نے دنیا کے ہر حصے میں لوگوں اور ملکوں کو غلام بنایا اور ان غلام ملکوں کو کالونی کا نام دیا۔ یہ کام تین صد یوں تک جاری رہا۔ لیکن جدید دور میں ”مہذب یورپ“ نے طریقہ واردات تبدیل کیا، دوسری قوموں کو غلام بنانے کے لیے افواج کا استعمال ترک کر دیا گیا اور سیپلائز کمیونی کیشن کو استعمال کیا گیا۔ پہلے افواج یلغار کرتی تھیں اور جسموں پر حکمرانی کی جاتی تھی، اب ذرائع ابلاغ یلغار کرتے ہیں اور ذہنوں کو مسحور کر دیتے ہیں۔ اس وقت عالمی کاروبار زندگی کی امامت ریاست ہائے متحدہ امریکہ کر رہا ہے۔ دنیا بھر میں جو ٹیلی فون پائے جاتے ہیں ان کا ۷۵ فی صد امریکہ میں ہیں۔ اخبارات، رسائل، فلم اور کیسٹ کے ذریعے جس قدر بھریں تیار کی جاتی ہیں اس کے ۷۵ فی صد کا منبع بھی امریکہ ہی ہے۔ اس کا مطلب یہ ہوا کہ ہم جو کچھ بھی سنتے ہیں یاد کیجھتے ہیں یا اخبارات و رسائل میں پڑھتے ہیں یا محسوس کرتے ہیں، امریکہ کے ذرائع ابلاغ بالواسطہ یا بالاواسطہ اس

میں شریک ہوتے ہیں۔

اس وقت صورت حال یہ ہے کہ امریکہ سے شائع ہونے والا ہفت روزہ ٹائم دنیا کے ہر کونے میں پڑھا جاتا ہے۔ کم و بیش ہر ملک میں اس کے نمائندے موجود ہیں جن کی مجموعی تعداد کئی ہزار ہے۔ حکمران طبقہ، یوروکریسی، امراء اور اخباری صنعت سے وابستہ ایک بڑی تعداد اس کا باقاعدگی سے مطالعہ کرتی ہے۔ اس کی اشاعت ۵۰ لاکھ (قاریئین سا کروڑ) ہے۔ دنیا بھر کے دو صد سے زائد نمایاں ترین قومی اخبار نیویارک ٹائمز، واشنگٹن پوسٹ، لاس اینجلس نیوز سروس سے خبریں وصول کرتے ہیں۔ یونائیٹڈ پریس ائرٹیشنل (UPI) ۲۸ زبانوں میں خبریں جاری کرتا ہے۔ رائٹر کم و بیش ۱۰ ہزار اخبارات کو روزانہ خبریں فراہم کرتی ہے اور ایک ارب سے زائد افراد (تعلیم یافتہ اور غیر تعلیم یافتہ) ان خبروں کو موضوع بحث بناتے ہیں اور ان کے اثرات قبول کرتے ہیں، اور شعوری یا لاشعوری طور پر ان کے رنگ میں رنگتے چلے جاتے ہیں۔ برطانیہ سے شائع ہونے والے جریدے اکانومیسٹ کے خریدار ۸ لاکھ ۲۵ ہزار ہیں۔ نیوز ویک کی اشاعت ۳۲ لاکھ اور ایڈیشن نکلتے ہیں۔ وائس آف امریکہ سننے والوں کی تعداد ۶ کروڑ سے مجاہز ہے۔ بی بی سی کی نشریات سننے اور دیکھنے والے بلاشک و شہبہ کروڑوں میں ہیں۔ وال استریٹ چرnl کی روزانہ اشاعت ۱۸ لاکھ ہے۔ ریڈرز ڈیجیٹ ۱۶ زبانوں میں شائع ہوتا ہے۔ وائس آف امریکہ کی نشریات ۵۲ زبانوں میں ہوتی ہیں۔ اس کے مقابلے میں اسلامی دنیا سے شائع ہونے والے رسائل و جرائد کا جائزہ لیا جائے تو یہ افسوس ناک صورت حال سامنے آتی ہے کہ ساری اسلامی دنیا میں کوئی ایسا اخبار نہیں نکلتا جس کی روزانہ اشاعت ۱۵ لاکھ ہو۔ دنیا بھر کے ۵۰ سب سے زیادہ اشاعت والے اخبارات کا موازنہ دیکھنے سے معلوم ہوا کہ اسلامی دنیا سے شائع ہونے والا کوئی اخبار اس فہرست میں نہ آ سکا۔

علمی نشریاتی اداروں اور ویب سائٹس کے ذریعے معلومات بھم پہنچانے والے اداروں کی اس قدر کثرت ہو چکی ہے کہ پرنٹ میڈیا بہت پیچھے رہ گیا ہے۔ یہ ایک حقیقت ہے کہ ۵۶ مسلمان ممالک کے بڑے بڑے اخبار علمی اطلاعاتی اداروں سے خبریں حاصل کرتے ہیں۔ ائمہ نیٹ کے ذریعے معلومات کی فراہمی اور وصولی کا جو سلسلہ شروع ہوا ہے وہ کسی بھی قسم کی

پابندی سے مبراہے۔ عالمی نشریاتی اداروں اور انٹرنیٹ کے ذریعے جو کچھ اسلامی ممالک میں ہو رہا ہے اس کے اثرات کا اندازہ لگانا بہت مشکل ہے۔

کمیونزم کے زوال سے قبل مغربی دنیا نے اپنی ساری قوتیں کمیونزم کے نظام کو غلط ثابت کرنے میں جھوک دی تھیں۔ اور اب، جب کہ کمیونزم زوال پذیر ہو چکا ہے تو ”مہذب“ اور ”آزاد“ دنیا نے یہ طے کر لیا ہے کہ اصل خطرہ ”بنیاد پرستی“ اور ”فنا امنظرازم“ ہی ہے۔ الجزائر میں کچھ افراد ٹرینک بلاک کرنے کی کوشش کریں، یا مصر کے کسی قصبه میں چند نوجوان اکٹھے ہوں اور پولیس پر پھر پھینکیں، فلسطین میں مظاہرین اور یہودیوں کے درمیان جھڑپیں ہوں یا نیویارک کے ورلڈ ٹریڈ سنٹر اور ممبئی کے ٹریڈ سنٹر میں دھماکا ہو، اس کو فی الفور بنیاد پرستوں کی سازش قرار دے دیا جاتا ہے۔ عالمی نشریاتی اداروں میں اس کی اس طرح تشبیر کی جاتی ہے گویا کہ جنوبیوں اور عقل و خرد سے محروم لوگوں کے انبوہ کثیر اس کائنات کی ایک ایک چیز کو آگ لگا دیتے یا دریا بردا کرنے کے لیے اپنے اپنے گھروں سے نکل چکے ہیں اور اگر اس خطرے کو نہ روکا گیا تو مہذب اور غیر مہذب دنیا ایک روز را کھکھ کے ڈھیر میں تبدیل ہو جائے گی۔

عالمی ذرائع ابلاغ نے لوگوں کے ذہنوں کو کس طرح غلط راہ پر ڈالا اس کی ایک مثال صومالیہ ہے۔ امریکی ذرائع ابلاغ آپریشن صومالیہ کے ۱۰۰ سے زائد افراد کے صومالیوں کے ہاتھوں ہلاک ہونے والوں کا ۲۰۰۰ ماہ تک شدید پروپیگنڈا کرتے رہے لیکن ہلاک اور رخی ہونے والے ان ۱۳ ہزار صومالیوں کا کبھی بھی ذکر نہ آیا جنہیں اقوام متحده کی افواج نے ”امن و امان“ قائم رکھنے کے لیے صفحہ ہستی سے مٹا دیا۔ فرح عدید صومالیہ کا ہر دعا ریز لیدر رہا ہے اس کو جنگجو، وحشی، خون کا پیاس سردار قرار دیا گیا۔ جب کئی لاکھ افراد نے موغا دیشو میں اس کا استقبال کیا تو اس کا کہیں چرچا نہ ہوا۔ صدر صدام حسین نے کویت پر حملہ کیا تو اس کے خلاف ۲۸ ممالک کی فوج تیار کی گئی اور جب اقوام متحده کی مختلف پابندیوں کے باعث ۵ لاکھ عراقی بچ فاقہ کشی کی نوبت کو پہنچ تو کسی نے ان کی حالت زار کی طرف توجہ نہ دی۔ کویت کی آزادی کے لیے امریکہ نے اہم کردار ادا کیا لیکن بوسنیا کے مظلوموں کو سریا کی ظالمانہ کارروائیوں سے بچانے کے لیے کچھ نہ کیا گیا اور اسے خانہ جنگی قرار دیا گیا۔ مصر کے صدر اور وزیر عظم کو ”انہا پسندوں“ کی

طرف سے جارحانہ اقدامات کی دھمکیاں ملیں تو عالمی پریس نے بڑھ چڑھ کر اس کو شائع کیا یعنی جب حسنی مبارک کی حکومت نے جیلوں کو بے گناہ نوجوانوں سے بھردیا اور ہزاروں شہریوں کو بغیر مقدمہ چلائے حوالہ زندان کیا اور ۱۰۰ اکے قریب افراد کو مقدمہ چلائے اور جرم ثابت کیے اور اپیل کا حق دیے بغیر خصوصی سماعت کی عدالتوں کے ذریعے چنانی کی سزا دی گئی تو عالمی پریس میں سے کسی نے ان کے حق میں آواز بلند نہ کی۔ جب گوجرانوالہ کے ۱۲ اسالہ "سلامت مسح" کو گستاخی رسول آرڈی نس کے تحت گرفتار کیا گیا تو انسانی حقوق کی اس "خوف ناک" خلاف وزیری پر عالمی پریس نے پاکستان کی دھجیاں بکھیر کر رکھ دیں مگر افغانستان کے قلعہ جنگی میں بم باری اور زیر حراست افغانوں کے قتل عام پر کسی کی آنکھ پُر نہ ہوئی۔ بوسنیا کا نائب وزیر اعظم برسر عام قتل کر دیا جاتا ہے یا پھر فلسطین کی مسجد ابراہیم میں ایک شخص ۷۰ افراد کو اپنی گولیوں سے بھون کر رکھ دیتا ہے تو اسے ایک فرد کا ذاتی فعل قرار دیا جاتا ہے۔ اس کے مقابلے میں تاجکستان، افغانستان اور ٹیونس میں اختلاف رائے رکھنے والے لوگوں پر ظلم و تم کے پھاڑ توڑ دیے جاتے ہیں تو اسے "ضروری کارروائی" قرار دیا جاتا ہے۔

لیبیا کے دو باشندے امریکہ کا طیارہ لا کر بی کے شہر میں تباہ کر دیتے ہیں تو پورا ملک اس کی سزا بھگلتتا ہے اور اس کا عالمی پیمانے پر حقد پانی بند کر دیا جاتا ہے۔ اقوام عالم کو لیبیا کے ساتھ تجارت نہ کرنے کا حکم دیا جاتا ہے اور کروڑوں ڈالروں کے اٹالٹے ضبط کر لیے جاتے ہیں۔ اس کے برعکس امریکہ ایرانی طیارہ مار گرا تا ہے جس میں ۱۵۰ افراد ہلاک ہوتے ہیں تو اس پر نہ شور بلند ہوتا ہے نہ واپیلا چتا ہے نہ معاونے کا مطالبہ ہوتا ہے نہ امریکہ پر پابندیاں لگانے کی آوازیں بلند ہوتی ہیں۔ وجہ صاف ظاہر ہے کہ ذرائع ابلاغ خبروں اور نشریوں کو امریکی مفادات کے لیے استعمال کرتے ہیں اور کر رہے ہیں۔ اس کے خلاف وہ کیوں استعمال کریں؟ آرٹش ری پبلکن آرمی اور آرٹلینڈ کی برطانیہ سے آزادی کے علم بردار گروہ پُر تشدد کا ررواکیوں پر عرصہ دراز سے گامزن ہیں۔ صورت حال قابو سے باہر ہونے لگی تو اس وقت برطانوی وزیر اعظم جان میجر نے اعلان کر دیا کہ اگر آرٹش صوبے کے لوگ ریفارڈم کے ذریعے الگ ہونا چاہیں تو ہمیں کوئی اعتراض نہ ہو گا۔ اس کے برعکس مقبوضہ کشمیر کے عوام نے ۸۵ ہزار

افراد قربان کرادیے ہیں، اربوں روپے کی فصلیں، فیشریاں، کاروبار اور مالاک کو بھارتی فوجیوں نے ملیا میٹ کر دیا ہے، ہزاروں عورتوں کی فی الواقع عصمت دری ہو چکی ہے، پوری قوم بھارت کے پچھے استبداد سے آزادی کے لیے یک جان ہو چکی ہے لیکن عالمی ذرائع ابلاغ مجہدین آزادی کو "مٹھی بھر شر پسند عناصر" انتہا پسند اور فرقہ پرست قرار دے کر ساری جدوجہد آزادی کو سبوتاڑ کر دیتے ہیں۔ اس دورگی کے ذمہ دار وہ یہودی عناصر اور ایجنسیاں ہیں جو ان عالمی رسائل و جرائد کے مالک اور پشت پناہ ہیں اور تمام فیصلے اپنی مرضی کے مطابق کرنا چاہتے ہیں۔ سی آئی اے کے ڈائریکٹر رابرٹ جے وزی نے واشنگٹن حکومت کو ان ممالک کی فہرست پیش کی جو ایٹھی تو انکی میں خود کفیل ہوا چاہتے ہیں یا ایٹھی صلاحیت حاصل کر چکے ہیں۔ پاکستان اور شامی کو ریا کا اس میں ذکر ہے لیکن اسرائیل کا اس میں کوئی ذکر نہیں ہے جس نے عرصہ دراز سے ایٹھ بم بنانے کی صلاحیت حاصل کر رکھی ہے۔

عالمی ذرائع ابلاغ کے دہرے معیاروں کی ایک ہلکی سی جھلک اور پیش کردہ مثالوں سے واضح کی گئی ہے۔ سیپلاسٹ، ٹیلی وژن اور ۲۳ گھنٹے چلنے والی نشریات نے ترقی پذیر ممالک کے عوام کے ذہن کو اپنی مٹھی میں بند کر رکھا ہے۔ اس کے خلاف کوئی آواز بلند نہیں ہوتی ہے۔ اس میں اسلامی تہذیب، اسلامی تمدن، اسلامی تاریخ، اسلامی کردار، اسلامی اخلاق کے خلاف ہر چیز موجود ہے۔ جیز سے لے کر جاز میوزک اور فرنی سوسائٹی تک کون سی چیز ہے جو ہمارے تمدن اور معاشرت کے مطابق ہے لیکن ہر لمحے مخلوط معاشرے بے خدا تہذیب، مادہ پرستانہ ثقاافت اور مادہ پرستی کی دوڑ میں ہمیں شریک کرنے کے لیے عالمی ذرائع ابلاغ کو شناس ہیں۔ فرانس اور برطانیہ میں دسویں جماعت کی اسکول کی مسلمان لڑکیوں کو اسکارف سے سرڑھاپنے کے لیے عالمی عدالتوں سے اجازت حاصل کرنی پڑتی ہے جب کہ سیپلاسٹ نشریات کے لیے نہ کسی ملک سے اجازت لی جاتی ہے نہ میکا ٹرانسمیٹر نصب کرتے ہوئے اس چیز کا خیال ہی رکھا جاتا ہے کہ ان ممالک پر ان کے کیا اثرات مرتب ہوں گے۔

بی بی سی و رلڈ سروس، سی این این اور دیگر عالمی نشریاتی اداروں نے استعماری ممالک کا پیغام آسان انداز میں سمجھا ہے کے لیے سانی مدرسیں (language teaching) کے مسلسل

پروگرام شروع کر رکھے ہیں۔ اس کا نتیجہ یہ ہوا ہے کہ دنیا بھر کے ۸۰ کروڑ افراد انگریزی زبان جانتے ہیں اور زمین پر چلنے والا ہر پانچوائی شخص کسی نہ کسی حد تک انگریزی سے آگاہ ہے۔ یہ چیز تو سب جانتے ہیں کہ زبان کے ساتھ ہی تہذیب کے معیار بدلتے ہیں، ثافت کی قدریں بدلتی ہیں، سوچ کے انداز بدلتے ہیں، فکر کے اطوار بدلتے ہیں، مbas کی ساخت بدلتی ہے، مکانوں کی طرز تبدیل ہوتی ہے، خیر و خوبی کے معیار بدلتے ہیں، مقصد زندگی بدلتا ہے۔ ترقی کے نام پر ہمیں جو کچھ سکھایا جاتا ہے اس کی بدولت اپنا نہ ہب دیا نہ س، اپنی زبان فرسودہ، اپنے طریقے پیشیدہ، اپنی روایات ناقابل فہم اور اپنی رسومات مصکحہ خیر محسوس ہونے لگتی ہیں۔ معیارِ زندگی اور ”ڈالر کی تلاش“ میں پاکستان ہی نہیں بلکہ بہت سے اسلامی ممالک کے ”گنج ہائے گراں مائے“ یورپ کے تحقیقی اداروں سے وابستہ ہو چکے ہیں۔ صرف امریکہ کے اندر پاکستان کے تقریباً ۵۰ ہزار ڈاٹر موجود ہیں۔ دنیا کے جتنے نام و مسلمان سائنسدان ہیں وہ سب غیر ملکی لوگوں کی خدمت کر رہے ہیں۔ اس کی وجہ یہ ہے کہ مغربی ذرائع ابلاغ کے زیر اثر وہ سمجھتے ہیں کہ زندگی کی معراج یہ ہے کہ ”معیارِ زندگی“ کو بہتر بنایا جائے اور وہ اس طرح ممکن ہے کہ اپنی صلاحیتیں مہنگے داموں فروخت کی جائیں۔

امریکی ذرائع ابلاغ نے اس چیز پر اتفاق کر لیا ہے کہ روس کے زوال کے بعد اب کسی اور ”فتی“ کو سر اٹھانے کا موقع نہ دیا جائے۔ میوزک، فلم، اسپورٹس، ریسرچ، پائیکس، سائنس و ٹکنالوجی کے بارے میں لاتعداد ویب سائٹس، ہزارہا کیسٹ اور فلمیں دنیا بھر میں انہائی سنتے داموں فراہم کی جاتی ہیں۔ سیکڑوں کے حساب سے بچوں کے لیے مودوی کارٹوں تیار کیے گئے ہیں اور بچوں کے لیے کہانیاں تیار کی گئی ہیں۔ ان کے اندر عموماً کسی لمبی داڑھی والے شخص کو Devil (شیطان) Dragon (بلہ) اور Titan (عفريت) بنا کر پیش کیا جاتا ہے۔ ان میں سے کسی ایک میں بھی خدا، آخرت، قومی ذمہ داری، حسن اخلاق کا ذکر نہیں ہوتا۔ اس کا نتیجہ یہ ہے کہ ہماری نسل نو کا ایک حصہ پاکستان کو اپنا ملک تعلیم کرنے کے لیے تیار نہیں ہے، اس کی خدمت کا سوال تو ایک طرف رہا۔

مغربی تہذیب اور ذرائع ابلاغ کے ذریعے ثافتی یلغار کا مقابلہ کرنے کے لیے حکومتوں

کی پوری پوری مشینری درکار ہے۔ لیکن عالم اسلام کے حکمران اس یلغار کا مقابلہ کرنا تو کجا، محسوس ہوتا ہے کہ شاید، اس کے مضر اور دیرپا اثرات تک سے واقف نہیں۔ لیکن تمام کی تمام ذمہ داری حکمرانوں کے سرڑانا بھی کوئی دانش مندی نہیں ہے۔ ضرورت ہے کہ محبت وطن عوام اس طوفان بلا خیز کا مقابلہ کرنے کے لیے ہر سطح پر مقتولم ہوں اور اس کے مضر اثرات کو مٹانے کے لیے جدوجہد بھی کریں۔

میدیا کی غیر معمولی اہمیت، عالمی سیاست پر اس کے اثرات اور معاشرتی زندگی پر اس کی گرفت کے پیش نظر مدرج ذیل اقدامات کی ضرورت ہے:

○ غالباً اکثریت کے مسلمان ممالک، مثلاً ملائیشیا، انڈونیشیا، ترکی، سعودی عرب، ایران، پاکستان اور بیگلہ دیش اپنے قومی بجٹ کا معقول حصہ ”علوم جدید ابلاغ“ کی ترویج پر صرف کریں۔ ایسے media institutes ان ممالک میں قائم ہوں جہاں ابلاغ کی جدید ترین تعلیم ہو اور اسے ماہرین تیار ہوں جو مغربی رپورٹروں اور تجزییہ نگاروں سے زیادہ جاں فشانی سے کام بھی کریں اور دنیا کو واقعات کی حقیقی شکل سے بھی روشناس کرائیں۔

○ غیر سرکاری سطح پر ایسی ٹی وی چینل قائم کیے جائیں جو مشریعی جذبے کے ساتھ سچائی کا علم لے کر اٹھیں اور پروپیگنڈا پھیلانے والے اداروں کا پردہ چاک کر دیں۔ مسلمان سرمایہ کاروں کو آگے بڑھ کر---پٹ سن، فٹ بال، خام تیل، معدنی وسائل کی صنعت سے آگے بڑھ کر---اطلاعات و ابلاغ کے میدان میں بھی سرگرم ہونا چاہیے۔ اس طرح صاف شفاف اطلاعات کی فراہمی سے لوگوں کی تربیت بھی ہوگی اور کارگاویات میں وہ زیادہ روشن کردار ادا کر سکیں گے۔ انقلاب امامت کے لیے ذرائع ابلاغ کو اہم کردار ادا کرنا ہے۔

○ عالم گیریت کے اس دور میں وسائل کو یک جا کرنے کی ضرورت ہے۔ اسلامی دنیا کے نمایاں اخبارات، رسائل، جرائد، ٹی وی چینل اور نیٹ کے service provider میں تو کم از کم چند نیٹ ورک تو ایسے تشکیل دے سکتے ہیں کہ جو دنیا بھر کے انسانوں کو جھوٹ، مبالغہ، دنیا پرستی اور بے مقصد زندگی سے پاک دنیا میں لے جائیں۔